

கடலின் அலைவந்து கரையில் விளையாடும்.  
கரிய முகில் வந்து மலையில் சதிராடும்.  
கடலின் இளங்காற்று எமது தலைசீவும்.  
தமிழர் திருநாடு அழகின் மொழி பேசும்  
கோயில் வயல் சூழ்ந்த நாடு - திருக்  
கோண மலையெங்கள் வீடு.

கோட்டை கோணேசர் வீட்டை இழப்போமா?  
கொடி படையூழ் நாட்டை இழப்போமா?  
மூட்டை முடிச்சோடு ஊரைத் துறப்போமோ  
முன்னர் தமிழாண்ட பேரை மறப்போமா?  
கோணமலையாள வேண்டும். - அந்தக்  
கோட்டை கொடியேற வேண்டும்.

பாலும் தயிரோடும் வாழும் நிலைவேண்டும்.  
பயிர்கள் விளைகின்ற வயல்கள் வரவேண்டும்.  
மீண்டும் நாம் வாழ்ந்த ஊர்கள் பெற வேண்டும்.  
மேன்மை நிலையோடு கோண மலை வேண்டும்.  
கோண மலையாள வேண்டும். - அந்தக்  
கோட்டை கொடியேற வேண்டும்.

வீரம் விளையாடும் நேரம் எழுவாயா?  
வேங்கைப் படையோடு நீயும் வருவாயா?  
தாயின் துயர்போக்கும் போரில் குதிப்பாயா?  
தலைவன் வழிகாட்டும் திசையில் நடப்பாயா?  
கோண மலையாள வேண்டும். - அந்தக்  
கோட்டை கொடியேற வேண்டும்.